

“ ఆడబ్రతు కే మధురమ్ ”

స్కెచ్

* శ్రీ చంద్ర రెడ్డి గారు *



తారల ఎరువులు తగ్గక మునుపే, తూర్పురేఖలు తెల్ల బడక మునుపే ఆ రెండిల్ని కలసివున్న ఆవరణలోని చిన్న యింట్లోంచి పాలుచిలికే ధ్వని వినపడుతుంది. లోపల ఆ యువతి పాలు చిలుకుతుంది. పిల్లవాడు (కొడుకు) లేచి ఏడుస్తాడు. పావుగంట సేపు వాన్ని సముదాయించి పాలిచ్చి నిద్రబుచ్చుతుంది. యింతలో భర్తలేస్తాడు.

“ ఏయ్! యిదిగో కాళ్ళమీద కొంచెం చెయివెయి! ”

మరి కొంతసేపామెకు భర్త కాళ్ళొత్తటంతో సరిపాతుంది. మరల పాలు చిలికేందుకు పోతుంది.

ఇంతలో తూర్పురేఖలు తెల్లనవుతవి. చీకటి విడిపాతుంది. అత్తగారు నిద్రలేచి వస్తుంది.

“ యింకా పాలు చిలకటమే కాలేదా! అయ్యో కర్మ! యింతపాదెక్కింది. యిక మిగిలినవసంతా చేసేదెప్పుడు! ” అంటుంది. ఆమె జవాబు చెప్పడు. కారణ మేమిటంటే ఆమె చెప్పే జవాబెటూ అత్తగారు నమ్మరు. అప్పుడు కొరకొరలాడే అత్తగారి ముఖాన్నికసారి చూసి ఆందోళనతో తలవంచుకొని తనపని తాను చేసుకొంటుంటుంది. యింతలో పిల్లవాడు ఏడుస్తో లేస్తాడు. ఆమె యిది గమనించనట్లు పని చేసికొంటున్నా మనసులో ఆ పిల్లవాడి యేడుపు మెత్తగా కోస్తూఉంటుంది. మరీ భరించ లేనప్పుడు ఆ పిల్లవాడినే రెండు దెబ్బలువేసి తనపని చేసుకొంటుంది.

భర్తగారు బారెడు నూర్యుడు వైకొచ్చాక లేస్తాడు.

“ ఏయ్, కాఫీకాగలేదా? ” అంటాడు.

“ నీళ్ళు కాగుతున్నవి, యిప్పుడే తయారు చేసిస్తాను. వీడితో ఆలస్యమైంది ” అని జవాబిస్తుందామె.

“ సరేలే ఏడికావ్—అన్నట్టు వీడిజేం కని ఆరుపు! వెధవని! వెధవ! ” అంటూ మొహంలో వివిధ అసహ్య

రసాలన్నీ పోషిస్తూ పిల్లవాన్నంటాడు. “ ఒకేయ్, నోరు మూసికో! కుంభా! ”

దాంతో పిల్లవాడు హెచ్చు స్థాయియందు కొంటాడు. ఆయన ఎనిమిది గంటలకు నిద్రలేచిన వినుగులో యేడుపు కలిసేటప్పటికి భరాయించ లేక మంచంమీద నుంచి దూకి, “ రాస్కెల్! నీ పని యిలా కాదు ” అంటూ వాడి రెండు చెవులు పట్టుకొంటాడు. ఆ పిల్లవాడు నోషికి పెట్టిన వెరికేకలకు ఆమెచ్చి భర్తచేతులు వదలిస్తుంది—

“ అన్యాయంగా వాణ్ణి కొడతారెండుకండీ ”

“ కొట్టాల్నూ, చంపాల్నూ వాణ్ణి! ఏడుపు మొహమూ వాడూను ” అని ఆమె భర్త గర్జిస్తాడు. ఏమిటి! ఎందుకు! ఎవర్ని! అతననేది అతనికి తెలీదు. నీళ్ళు పుక్కిలించిబయట ఉమిసి మరల తన పడకకు చేరతాడు. ఆమె కాఫీ తెచ్చి యిస్తుంది. భర్తగారు చప్పరించి “ యీ కాఫీ నీ మొహమల్లే ఉన్నదిలే. అసలు నీకు కాఫీ కాయటం చాతయితే కదూ! యింకొంచెం చక్కెర వెయ్యి ” అంటాడు. ఆమె చక్కెర తెచ్చి కాఫిలోవేసిన తర్వాత పెద్దలోటాడు కాఫీని గొంతులో పోసికొని బీడీ వెలిగించుకొంటూ ఆ ఆవరణలోంచి బయటకు వెళ్ళిపోతాడు.

దేవుడికి తన పవిత్రమైన హస్తాలతోకోసిన పూజాపుష్పాలను ఒక పల్లెంలో ఉంచుకొని అత్తగారొస్తుంది. చూసి అంటుంది “ యింకా కాఫీలు తగలేసి కాస్తూ కూచుంటే గతుకెప్పుడు ఉడకేయటం? ”

ఆమె మనసులో అంటుంది “ మీ కొడుకునే అడగ కూడదు! ఆ సంగతి! ” వైకి నిశ్శబ్దంగా ఉరుకొంటుంది.

అంతే! ప్రతినిమిషమూ ఆ విధంగానే నిర్నిమిత్తంగా ఢీకొంటూ ఉంది. మధ్యాహ్నం అత్తగారు పెస లెక్కడ ఎండ పోయాల్సిందో, ఎంత కండిపప్పు ఉడకేయాల్సిందో,

“ ఆ డ బ్ర తు కే మ ధు రం ”

ఆ మెకు చెప్పి నిద్రపోతుంది—ఆ మె చూపు యే విధంగాను పైకి చూడలేదు. వంచబడిన మెడతో ఆనంద మయంగా ఆ సంచార ఆవరణలో రంగులరాట్నంవలె తిరుగుతూంటుంది.

రాత్రి తొమ్మిదవుతుంది. ముసలి మామ అన్నాని కొస్తాడు. “అది బాగులేదు, ఇది బాగులేదు” అని కోడిలి మీద విసుక్కొంటూ సగం తిని సగం గిన్నె చుట్టు చల్లి రామ నామం జపంచేసికొంటూ లేచిపోతాడు. తరువాత అత్తగారొస్తుంది భోజనానికి. కూర తన కొడుక్కుమాత్రం మిగిల్చి మిగతా భాగమంతా తనే వేసికొని తినేస్తుంది. యింతలో పిల్లవాడు లేచి ఏడుస్తాడు. అత్తగారి గిన్నె ఆమె కడిగేంత వరకు వాడు యేడుస్తోనే ఉంటాడు. తరువాత వాన్ని ఓదార్చబోతోంది. అత్తపోయి పండుకొని నిద్రపోతోంది. ఆమెకు కడుపులో ఆకలికూడా సమసి పోతోంది. పిల్లాడికి పాలిచ్చుకొంటూ అలాగే కళ్ళు మూసుకొని మగతలో పడి పోతుంది. నిద్రలో భయం గొలుపుతూ యేవేవో వింత ముఖాలు కనపడ్తాయి. పరిశ్రమ మితిమీరినందువల్ల నిద్రరాక వెంటనే లేస్తుంది. భయపడిన కలలన్నీ స్పృహలోకి తెచ్చుకొంటుంది.

భర్తకస్తాడు. ముందు భయపడి తర్వాత గుర్తించిలేస్తుంది. వేడిసిగ్గు తోడిచ్చి తరువాత అన్నం పెడుతుంది. భర్తగారు ఏదో కొద్దిగా కెలికి “దీంట్లో పులుకు తక్కువ, దాంట్లో కారం లేదు. దరిద్రపు మొహానివి యేం చేసినా యింతే” అంటూలేచి పోతారు. కాని అతడు తినని కారణం కూరలు సరిలేక కాదనీ, వచ్చే ముందు పావలా యిచ్చుకొని తిన్న దోకెలూ వగైరాలని, అమెకేం తెలుసు.—ఆ విస్తట్లో మిగిలిన భోజనం ముందు ఆమె కూచోని తినడాని కుపక్రమిస్తుంది. ఆకలిలేదు పదిన్నర గంటలయింది. సగం తిన్నాక పిల్లవాడు లేచి ఏడుస్తాడు. ఏదో కడుపులో కదిపినట్లయి లేచి విస్తరెత్తి చేయికడుక్కొని పిల్లవానివద్దకు వచ్చి పండుకొంటుంది.

మరల వేకువనే లేవటం యధాకార్య కలాపాల్లోలోటు లేకుండా చూడాలను కోవటం మామూలుగా సాగుతూ ఉంటుంది.

యీ విధంగా గిరగిర ఆ యింటిచుట్టు తిరుగుతూ కొన్ని రోజులకు జబ్బున పడుతుంది. మొదటి నాలుగు రోజులూ ఏదో మామూలు జబ్బుని బలహీనంగా ఉన్న గాని తనపని చేసికుంటూనే వుంటుంది. తనకు జబ్బుని చెప్పకొద్దగ్గ వాళ్ళె వ్యరాలేరు యీ కుటుంబములో. అధవా భర్తనమ్మినా అత్తగారి భయంవల్ల ఆ నమ్మకం అపనమ్మక మవుతుందనే మహత్తర విషయాన్ని ఆమె తెలిసికొని ఉంది కాబట్టి జబ్బు సంగతి ఎవరికీ చెప్పలేదు. ఐదోరోజున జబ్బు బాస్తయి కడల కుండా పడిపోతుంది.

అత్తగారంటుంది “మూన్నాళ్ళకు ఒకసారి జబ్బునపడితే యిక్కడ చేసేవారెవరు?” జబ్బు కూడా ఆమె చేతిలోని విషయమేకదా! మరి.

ఆమె యీ మాటలతో ఉక్రోశంగా లేచి ఏదో ఒక పని చేయ బోతుంది. ఆ కుండలలో ఏదో ఒకటి పగిలి పోతుంది. దాంతో అత్తగారొచ్చి అంటుంది. “—మహా తల్లీ! నా అమ్మా! నువ్వు యేమీ చెయ్యక్కర లేదులే! కుండలేందుకు పగుల గొడతావు?”

రోజు రోజుకు జబ్బు పెరుగుతూనే ఉంటుంది. మంగలి నారయ్యనచ్చి ఏదో మందిస్తుంటాడు, కాని తగ్గటం లేదు. చూడవచ్చిన పక్కింటి స్త్రీతో రహస్యంగా చెబుతుం దామె—“ఎవరైనా మనిషిని మావూరంపి నేనుజబ్బులో ఉన్నాను, మానాన్నను రమ్మనమన్నాను అని చెప్పమ నండి”—

సరే! రెండోరోజులకు ఆమె తండ్రి బండితోసహా వస్తాడు. అత్తమానో గ్రహించి అంటుంది. “—మంగలి నారయ్య కూడా మందిచ్చాడు. యిక ఘర్వాలేదు రెండు రోజుల్లో నయమవుతుందని చెప్పాడు.”

ఆమె తండ్రి అంటాడు “రెండు రోజులలో బాగయి వస్తుంది లెండి పంపండి.”

మంగలి వైద్యుడి ఫీజయినా తగ్గుతుందని భర్తగారు తోందరగా పయనముచేసి భార్యను ఎంతో ప్రేమతో బండి వరకు చెయ్యి పట్టుకుని తీసుకొచ్చి బండిలో యెక్కించి పంపుతాడు.

(తరువాయి 32వ పేజీలో)

భిన్నా భిప్రాయాలు

తక్కువలుంటే అది చేసుకొనేవాడి అదృష్టము నాలుగు సంవత్సరాలనుంచి ఒకే కాలేజీలో చదివిన యువతిని సహచరిగా యేరుకోవడములో నేనే మనవారి కన్నా ఒక మెట్టు మెరుగనిపించుకుంటాను, ఏ మంటావ్ ?”

“ ఏమనేది ? నీ ఖర్చు కాలిపోయి నీకాబుద్ధి బుట్టింది గాని! అంత పెద్ద చదువుల వారు కొంప కాది పెట్టుకొని యుంటారటరా ? మీ నాన్న సంపాదించిన మూడైకరాలు డాబా వొక్క యేడాదిలో పూర్తి జేసుకుంటావు. నీ జీతపురాళ్లు ఆమె సరదాలకేమూలకు ?”

“ సుభద్ర యేనాడూ అట్టహాసంగా డ్రస్సు జేసికొవడము గూడనే జూడలేదు. పెళ్లి జేసుకుంటానే సహజమైన ఆమె గుణాలు ఒక్కమారు మారిపోతాయని నేను నమ్మును.”

“ రామూ, మననెట్లు మాబాగా కుదిరినదోయ్. నేనేమొకట్నాల కన్నెను జేసుకుంటున్నా. నీవేమో విద్యాధికురాలి

విభుడవౌతావు. మోహన్ సునీతిని చేసుకుంటాడట. వాల్లిద్దరే గలిసి సంఘాన్ని వుద్ధరిస్తారట ”

“ సునీతి యెవరోయ్ ”

“ మధుసూదనరావుగారి యేకైక పుత్రిక. ఆ అమ్మాయి క్విన్ మేరి కళాశాలలో బి. యస్. సి చదివినది. చూడాలి మన ముగ్గురి జీవితాల భవిష్యత్తు !”

రామం కలెక్టరాఫీసులో గుమస్తా, చీకటి బజారులో నేను వ్యాపారం జేయరాలేదు నాదంతా వెలుతురు బజారే నంటూ రఘూ, “ యేదోయ్ నీ లెక్కలు జూపు ” అంటూ మోహన్ ఒకే పూరిలో జీవించుచున్నారు. ఇళ్లు దొరకని యీ రోజుల్లో ముగ్గురొకే చోటు నివసించు చున్నారనుట పూహితీతము. ఊరు మూడు చివరలా ముగ్గురున్నారు.

(సకేపం)

(30 వ పేజీ తరువాయి)

కొద్ది రోజులకు ఆమెనళ్లు నయమవుతుంది. భర్తవచ్చి తీసుకొని పోతాడు. నడుములు కడుములు కట్టేట్లు ఊగు లాడుతూ పోతున్న బండిలో ప్రయాణంచేస్తూ ఆమె అనుకొంటుంది “ యీ బండి నా బతుకులావా యీడ్చుకొంటు పోతుంది.” పిల్లవాడికి పాలిస్తూ మగతగా తన చిన్న తనపు ఆనందజీవిత స్పృహలోకి కెడుతుంది. ఎంతో గొప్పవైన ఆ రోజులు ఆ ఆటనుంచి తన అత్తింటి కాపురముమరకు కళ్ళల్లో వరుసగా నీటితో తిరిగిపోతుంటవి. అత్త స్పృహలోకొచ్చి ఆమె భయం కరమొహాన్ని చూచేటప్పటికి భయంతో తనకు తెలీకుండానే నోట్లోంచి చిన్న ఆక్రందన వెలువడుతుంది. దాంతోకూడా పిల్లవాడు కెవ్వమంటాడు. భర్త అసహ్యంతో “ ఏమిటిది ! గొడ్డుమాదిరి ” అని అంటాడు. ఆమె అవమానంతో తలవంచుకొంటుంది.

అస్తమానమయ్యే సరికి బండి అత్తవారింటికి చేరుకొంటుంది. ఆందోళన బాస్తీఅవుతుంది. మామగారి ఈసడింపు మాటలు అత్త తుపాను వర్షము.....బండి వాకిట నిలుస్తుంది.

బండి దిగంగానే ఆమెకుకనిపించింది అత్తగారి ముఖము దాంట్లో మినుకు మినుకనే ప్రమిదలోని దీపాలవంటి కళ్ళు ఆమె జీవితంలో మరువలేదు.

అత్తగారంటుంది—“ యిన్ని రోజులు తిష్టవేళావే ! చాల తొందరగా వచ్చావ్ మహా ! ”—

మరల ఆమె రణరంగం మధ్య కొచ్చింది. ఆయితే యీ రణరంగంలో నిస్సహాయురాలామె. ఆమెతో ప్రతి ఒక్కరు ఎందుకు యుద్ధానికి తలపడతారో ఆమెకు బోధపడం లేదు. రాజులకు శేష్యవేటంటే ఎంతమక్కువో వీళ్ళకు ఆమెతో కలపడటమంటే అంతయిష్టము.

యా విధంగా భూదేవివలె తనమట్టు తాను తిరుగుతూ, తన అత్త, మామ, భర్త, ఆ యిల్లు అనబడే ప్రపంచం చుట్టు తిరుగుతూ, “ మానవ జీవి నూకేళ్ళు బ్రతుకాలి ” అనే శాస్త్రకారుల వాక్యాన్ని దగ్గరచేస్తూ తన పండొమ్మి దోసంవత్సరాన్నే తీరని వ్యాధులకుగురయి ఆ చీకటి గుహకు ఎరవుతుంది. తప్పదు.

